

ಸಾಧ್ಯಾ ಕಾಳಾಚೊ ಸವಿಸಾವೊ ಆಯ್ತಾರ್
1, ಅಕ್ಟೋಬರ್ 2023

ಮೊಗಾಚ್ಯಾಂನೊ, ಎಕಾ ಕುಟ್ಮಾಚ್ಯಾ ಸ್ಪಿರಿತಾನ್ ಸೊಮ್ಯಾಚ್ಯಾ ಜೆವ್ಣಾಂತ್
ವಾಂಟೆಲಿ ಜಾಂವ್ಕ್ ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ಆಮ್ಕಾಂ
ಖಾಲ್ತೆಪಣ್ ಆನಿ ವಿಧೇಯ್ಪಣ್ ಶಿಕಯ್ತಾ. ಆಮಿ ಪಾತಕ್ ವಳ್ಕುನ್ ಮನ್ ಬದ್ಲುನ್
ಬಾಪಾ ಸರ್ಶಿಂ ಪಾಟಿಂ ಆಯ್ಲಾರ್ ತೊ ಆಮ್ಕಾಂ ಮೊಗಾನ್ ವೆಂಗ್ತಾ ಆನಿ ನವ್ಯಾ
ಜಿವಿತಾಚಿ ವಾಟ್ ದಾಕಯ್ತಾ. ದೆಕುನ್ ಆಮಿ ಜೆಜು ಪರಿಂ ಖಾಲ್ತಿಂ ಜಾಂವ್ಕ್ ಆನಿ
ಉತ್ರಾಂ ಬರಾಬರ್ ಕರ್ಚ್ಯಾಂನಿ ಆಮ್ಚೆ ಭಾವಾರ್ಥ್ ದಾಕಂವ್ಕ್ ಆಯ್ಚಿ ಹ್ಯಾ
ಮಿಸಾಚ್ಯಾ ಬಲಿದಾನಾ ವೆಳಾರ್ ದೆವಾಚಿ ಕುರ್ಪಾ ಮಾಗ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಎಜೆ. 18:25-28
ಅಂತರ್‌ಗೀತ್ : ಕೀರ್ತನ್ 24
ದುಸ್ರೆಂ ವಾಚಪ್ : ಫಿಲಿಪ್ಪಿ 2:1-11
ಸುವಾರ್ತಾ : ಮಾತೆವ್ 21:28-32

ಮಿಸಾಚಿಂ ಗಿತಾಂ:

ಪ್ರವೇಶ್ : A 23
ಭೆಟೊವ್ಣಿ : C 58
ಕುಮ್ಗಾರ್ : D 24
ನಿರ್ಗಮನ್ : F 13

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ದೇವ್ ಆಮ್ಚೊ ಮೊಗಾಳ್ ಬಾಪ್. ಆಮ್ಚೊ ಧಂಯ್ ತೊ ಸದಾಂಚ್ ಕಾಕುಳ್ಡಾರ್. ತ್ಯಾ ಬಾಪಾ ಲಾಗಿಂ ಆತಾಂ ಆಮಿ ಮಾಗುಂಯಾ:

1. ಮೊಗಾಳಾ ಬಾಪಾ, ಪವಿತ್ರಸಭೆಚ್ಯಾ ಕುಟ್ಮಾಚಿ ಜವಾಬ್ದಾರಿ ಸಾಂಬಾಳ್ತಾ ಆಮ್ಚೊ ಪಾಪಾಸಾಯ್, ಬಿಸ್ಪ್, ಯಾಜಕ್ ಆನಿ ಧಾರ್ಮಿಕ್ ಮುಖೆಲ್ಯಾಂಚೆರ್ ತುಜ್ಯಾ ಪವಿತ್ರ ಅತ್ಮಾಕ್ ಪಾಟಿಯ್. ತಾಂಚೆಂ ಆಪೊವ್ಣೆಂ ಭಾಗೆವಂತ್ಪಣಾನ್ ಸಾಂಬಾಳುನ್, ತೆಂ ಕಾರ್ಯಗತ್ ಕರ್ಚೆಂ ಬರೆಂ ಮನ್ ಆನಿ ಧಯ್ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚೊ ದೆಶಾಚ್ಯಾ ಆನಿ ಸಮಾಜೆಚ್ಯಾ ಪುಡಾರ್ಯಾಂನಿ ಹಾತಿಂ ಘೆತ್ಲಲಿಂ ಕಾಮಾಂ ಪೊಂತಾಕ್ ಪಾವುಂಕ್ ಆನಿ ಗರ್ಜೆವಂತಾಂಚ್ಯಾ ಸಮಸ್ಯಾಂಕ್ ತಾಣಿಂ ಸ್ಪಂದನ್ ಕರುಂಕ್ ತುಜೆ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

3. ಕುಟ್ಮಾಂತ್ ವ್ಹಡಿಲಾಂನಿ ಆಪ್ಲಿ ಜವಾಬ್ದಾರಿ ಬರ್ಯಾನ್ ಸಾಂಬಾಳುಂಕ್, ತಶೆಂಚ್ ಭುರ್ಗ್ಯಾಂನಿ ತಾಂಕಾಂ ಖಾಲ್ ಜಾವ್ನ್ ಚಲುಂಕ್ ತುಜೆ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

4. ಆಮ್ಚೊ ಯುವಜಣಾಂಕ್ ಬರೊ ಪುಡಾರ್, ಭುರ್ಗ್ಯಾಂಕ್ ಶಿಕ್ಷಾಂತ್ ಜಯ್, ಪರ್ಗಾವಾಂತ್ ಆಸ್ಲಲ್ಯಾಂಕ್ ತಾಂಚ್ಯಾ ವಾವ್ರಾಂತ್ ತೃಪ್ತಿ, ರಯ್ತಾಂಕ್ ತಾಂಚ್ಯಾ ಕಾಮಾಚೊ ಪ್ರತಿಫಳ್, ಪಿಡೆಸ್ತಾಂಕ್ ಬರಿ ಭಲಾಯ್ಕಿ ಲಾಬಯ್ ಮ್ಹಣ್ ಮಾಗ್ತಾಂವ್.

5. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲಾ ಆಮಾ ಸಮಸ್ಯಾಂನಿ ಖಾಲ್ತೆಪಣಾಚಿ ಜೆಣಿ ಜಿಯೆಶೆಂ ಆನಿ ಬರ್ಯಾ ಕರ್ಪಾಂನಿ ಎಕಾಮೆಕಾಚಿ ಸೆವಾ ಕರ್ಚೆಂ ಭಾಗ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

ಸಾಧ್ಯಾ ಕಾಳಾಚೊ ಸವಿಸಾವೊ ಆಯ್ತಾರ್

ಪಯ್ಲಾ ವರ್ಸಾಕ್

ಪಯ್ಲೆಂ ವಾಚಪ್

ಖೊಟೊ ಮನಿಸ್ ಆಪ್ಲೆ ಪಾತ್ಕಿ ಜಿಣಿಯೆಕ್ ಪಾಟ್ ಕರಿತ್ ಜಾಲ್ಯಾರ್, ತೊ ಖಂಡಿತ್ ಮೊರೊನಾ

ಎಜೆಕಿಯೆಲ್ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್ ಎಜೆ. 18:25-28

ಸರ್ವೆಸ್ಪರ್ ಅಶೆಂ ಮ್ಹಣ್ತಾ: ತುಮಿ ಮ್ಹಣ್ತಾತ್: “ಸರ್ವೆಸ್ಪರ್ ಕರ್ತಾ ತೆಂ ಸಾರ್ಕೆಂ ನ್ಹಯ್.” ಇಸ್ರಾಯೆಲಾಚ್ಯಾ ಘರಾಣ್ಯಾ, ಆಯ್ಕ್! ಹಾಂವ್ ಕರ್ತಾಂ ತೆಂ ಸಾರ್ಕೆಂ ನ್ಹಯ್, ವಾ ತುಮಿ ಕರ್ತಾತ್ ತೆಂ ಸಾರ್ಕೆಂ ನ್ಹಯ್? ನಿತಿವಂತ್ ಮನಿಸ್ ಆಪ್ಲೆಂ ನಿತಿವಂತ್ಪಣ್ ಸಾಂಡುನ್ ವಾಯ್ಲ್ಯಾ ಕರ್ತಾ ಆನಿ ಮರ್ತಾ ತೆದ್ನಾ, ತೊ ಆಪ್ಲೆ ಕೆಲ್ಲ್ಯಾ ವಾಯ್ಬಾಕ್ ಲಾಗುನ್ ಮರ್ತಾ. ಪೂಣ್ ಖೊಟೊ ಮನಿಸ್ ಆಪ್ಲೆಂ ಖೊಟೆಪಣ್ ಸಾಂಡುನ್ ನ್ಯಾಯನಿತಿನ್ ಚಲ್ತಾ ತೆದ್ನಾ, ತೊ ಆಪ್ಲೊ ಜೀವ್ ವಾಂಚಿಯ್ತಾ. ಆಪ್ಲೆಂ ಕೆಲ್ಲ್ಯಾ ಸಗ್ಳ್ಯಾ ಪಾತ್ಕಾಂಕ್ ತಾಣೆಂ ಪಾಟ್ ಕೆಲ್ಯಾ ದೆಕುನ್ ತೊ ಖರೆಂಚ್ ಜಿಯೆತಲೊ; ತೊ ಮರ್ಚೊ ನಾ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 24:4bc-5, 6-7, 8-9

ಶ್ಲೋಕ್: ತುವೆಂ ದಾಖಿಯ್ಲೆ ದಯೆಚೊ ಉಗ್ಡಾಸ್ ಕರ್, ಸರ್ವೆಸ್ಪರಾ.

ಕೀ. 24:6a

1. ತುಜೊ ವಾಟೊ ಮ್ಹಾಕಾ ಒಳ್ಕುಂಕ್ ದಿ, ಸರ್ವೆಸ್ಪರಾ, ತುಜೆ ಮಾರಗ್ ಮ್ಹಾಕಾ ದಾಖಿಯ್. ತುಜ್ಯಾ ಸತಾಚೆ ವಾಟೆನ್ ಮ್ಹಾಕಾ ಚಲೊವ್ನ್ ವ್ಹರ್ನ್ ಮ್ಹಾಕಾ ಶಿಕಯ್, ಕಿತ್ಯಾಕ್ ತುಂ ಮ್ಹಜೊ ದೇವ್, ತುಂಚ್ ಮ್ಹಜೊ ತಾರೊಕ್.
2. ಉಗ್ಡಾಸ್ ಕರ್, ಸರ್ವೆಸ್ಪರಾ, ಸುರ್ವೆರ್ ಥಾವ್ನ್ ತುವೆಂ ದಾಖಿಯ್ಲೆಂ ವಿಶ್ವಾಸೀಪಣ್, ಕೆದಿಂಚ್ ವಿಸ್ತುಂನಾಕಾ ಪುರ್ವಿಲ್ಯಾ ಕಾಳಾಂಚೊ ತುಜೊ ಮೋಗ್. ಮ್ಹಜ್ಯಾ ತರ್ನಾಟ್ಪಣಾಚ್ಯಾ ಕಾಳಾರ್ ಕೆಲ್ಲ್ಯಾ ಪಾತ್ಕಾಂಚೊ ಉಗ್ಡಾಸ್ ಧರಿನಾಕಾ, ತುಜ್ಯಾ ನಿರಂತರಿ ಮೋಗಾಕ್ ಆನಿ ಬರೆಪಣಾಕ್ ಸರಿ ಜಾವ್ನ್ ತುಂ ಮ್ಹಜೊ ಉಗ್ಡಾಸ್ ಕರ್.
3. ಸರ್ವೆಸ್ಪರ್ ಬರೊ ಆನಿ ಆಪ್ಲ್ಯಾ ಉತ್ರಾಕ್ ಚುಕನಾ ತೊ, ವಾಟ್ ಚುಕ್ಲಲ್ಯಾಂಕ್ ತೊ ಸಾರ್ಕೆ ವಾಟೆಕ್ ಹಾಡ್ತಾ. ಖಾಲ್ತಾಂಕ್ ಸತಾಚ್ಯಾ ಮಾರ್ಗಾನ್ ತೊ ಚಲೊವ್ನ್ ವ್ಹರ್ತಾ, ದುಬ್ಳ್ಯಾ-ಧಾಕ್ಟ್ಯಾಂಕ್ ಆಪ್ಲೊ ವಾಟೊ ತೊ ದಾಖಿಯ್.

ಮಸೆಂ ವಾಚಪ್

ಕ್ರಿಸ್ತಾ ಜೆಜುಚೆಂ ಮನ್ ಜಾಂವ್ಚಿ ತುಮ್ಚೆಂ ಮನ್

ಸಾಂ. ಪಾವ್ಲುನ್ ಫಿಲಿಪ್ಪಿಗಾರಾಂಕ್ ಬರಯ್‌ಲ್ಲ್ಯಾ ಪತ್ರಾಂತ್ಲೆಂ ವಾಚಪ್

ಫಿಲಿಪ್ಪಿ. 2:1-11

ಭಾವಾಂ-ಭಯ್ಲಿಂನೊ,

ಜರ್ ಕ್ರಿಸ್ತಾ ಥಂಯ್ ಕಸಲಿಯೊ ಬುಜ್ವಣ್ ತುಮಿ ಮ್ಹಾಕಾ ದಿತಾತ್ ವಾ ಮೊಗಾ ಥಾವ್ನ್ ಯೆತಾ ತೆಂ ಉತ್ತೇಜನ್ ತುಮ್ಚೆ ಥಂಯ್ ಕಾಂಯ್ ಆಸಾ; ಜರ್ ಅತ್ತೀಕ್ ಎಕ್ವಟ್ ತುಮಿ ಕಾಂಯ್ ದಾಖೊವ್ಪೊ ಆಸಾ ವಾ ಎಕಾಮೆಕಾಚ್ಯಾ ಮಯ್ಪಾಸಾನ್ ಆನಿ ಕಣ್ಣಾಳಾಯೆನ್ ತುಮಿ ಭರ್ಲ್ಯಾತ್; ತರ್ ಎಕ್‌ಚ್ ಮೊಗಾನ್, ಎಕ್‌ಚ್ ಅತ್ಮಾನ್ ಆನಿ ಎಕ್‌ಚ್ ಮನಾನ್ ಎಕ್ವಟ್ ಸಾಂಬಾಳ್ನ್ ಮ್ಹಜೊ ಸಂತೊಸ್ ತುಮಿ ಭರ್ಪೂರ್ ಕರಾ: ಸ್ವಾರ್ಥಾಕ್ ಪಡುನ್ ವಾ ಪೊಕಳ್ ದವ್ಲತೆ ಖಾತಿರ್ ಕಸಲೆಂಚ್ ತುಮಿ ಕರಿನಾಕಾತ್; ಬಗರ್ ಖಾಲ್ತ್ಯಾ ಮನಾಚೆ ಜಾವ್ನ್, ಹೆರಾಂ ತುಮ್ಚೆ ಪ್ರಾಸ್ ಚಡ್ ಬರಿಂ ಮ್ಹಣ್ ತುಮಿ ಲೆಖಾ. ತುಮ್ಚೆಚ್ ಸ್ವಂತ್ ಆದಾಯ್ ಪಳೆನಾಕಾತ್; ಬಗರ್ ಹೆರಾಂಚೆಂಯೊ ಬರೆಪಣ್ ತುಮಿ ಸೊಧಾ. ತುಮ್ಚೆಂ ಮನ್ ಕ್ರಿಸ್ತಾ ಜೆಜುಚೆಂ ಮನ್ ಜಾಂವ್.

ಸಂಯ್ಬಾನ್ ತೊ ದೇವ್.

ತರ್ಯೊ ತ್ಯಾ ಸಮಸಮ್‌ಪಣಾಕ್ ತೊ ಲಬ್ಡೊನ್ ರಾವೊನಾ.

ಬಗರ್ ಮನ್ಯಾಸಾರ್ಕೊ ಜಾವ್ನ್,

ಗುಲಾಮಾಚೆಂ ರೂಪ್ ಘೆವ್ನ್,

ತಾಣೆಂ ಆಪ್ಲಾಕ್‌ಚ್ ಪೂರ್ಣ್‌ಪಣಿಂ ಖಾಲಿ ಕೆಲೊ

ಮನ್ಯಾ ರುಪಾನ್ ತೊ ದಿಷ್ಟಿ ಪಡ್ಲೊ,

ಆನಿ ಆಪ್ಲಾಕ್‌ಚ್ ಖಾಲ್ತೊ ಕರ್ನ್, ಮೊರ್ನಾ ಪರ್ಯಾನ್—

ಖುರ್ಸಾಚ್ಯಾ ಮೊರ್ನಾ ಪರ್ಯಾನ್!—

ತೊ ವಿಧೇಯ್ ಜಾಲೊ.

ದೆಕುನ್ ದೆವಾನ್ ತಾಕಾ ಅತಿ ಊಂಚ್ ಉಬಾರ್ಲೊ

ಆನಿ ಸರ್ವ್ ನಾಂವಾಂ ಪ್ರಾಸ್ ವರ್ತೆಂ ನಾಂವ್ ತಾಕಾ ದಿಲೆಂ.

ಅಶೆಂ ತಾಣೆಂ ಮಿಶಿ ವ್ಹೆಲಿ

ಬಾಗ್‌ಜಯ್ ಮ್ಹಣ್ ಹ್ಯಾ ನಾಂವಾಕ್ ಹರೇಕ್ ದಿಂಬಿ.

ಸರ್ಗಿಂ, ಸಂಸಾರಿಂ ಆನಿ ಪಾತಾಳಿಂ

ಆನಿ ಪರ್ಗಟಿಜಯ್ ಮ್ಹಣ್ ಹರೇಕ್ ಜಿಬೆನ್ ದೆವಾ ಬಾಪಾಚೆ

ಮಹಿಮೆಕ್ ಜೆಜು ಕ್ರಿಸ್ತಾ ಮ್ಹಣ್ ಸೊಮಿ.

— ದೆವಾಚೆಂ ಉತರ್ ಹೆಂ.

ಮಟ್ಟೆಂ ವಾಚಪ್

ಸಾಂ. ಪಾವ್ಲುನ್ ಫಿಲಿಪ್ಪಿಗಾರಾಂಕ್ ಬರಯ್ಲ್ಯಾ ಪತ್ರಾಂತ್ಲೆಂ ವಾಚಪ್

ಫಿಲಿಪ್ಪಿ. 2:1-5

ಭಾವಾಂ-ಭಯ್ಲಿಂನೊ,

ಜರ್ ಕ್ರಿಸ್ತಾ ಥಂಯ್ ಕಸಲಿಯೊ ಬುಜ್ವಣ್ ತುಮಿ ಮ್ಹಾಕಾ ದಿತಾತ್ ವಾ ಮೊಗಾ ಥಾವ್ನ್ ಯೆತಾ ತೆಂ ಉತ್ತೇಜನ್ ತುಮ್ಚೆ ಥಂಯ್ ಕಾಂಯ್ ಆಸಾ; ಜರ್ ಅತ್ತೀಕ್ ಎಕ್ವಟ್ ತುಮಿ ಕಾಂಯ್ ದಾಖೊವ್ಚೊ ಆಸಾ ವಾ ಎಕಾಮೆಕಾಚ್ಯಾ ಮಯ್ಜಾಸಾನ್ ಆನಿ ಕಣ್ಣಾಳಾಯೆನ್ ತುಮಿ ಭರ್ಲ್ಯಾತ್; ತರ್ ಎಕ್‌ಚ್ ಮೊಗಾನ್, ಎಕ್‌ಚ್ ಅತ್ಮಾನ್ ಆನಿ ಎಕ್‌ಚ್ ಮನಾನ್ ಎಕ್ವಟ್ ಸಾಂಬಾಳ್ನ್ ಮ್ಹಜೊ ಸಂತೊಸ್ ತುಮಿ ಭರ್ಪೂರ್ ಕರಾ. ಸ್ವಾರ್ಥಾಕ್ ಪಡುನ್ ವಾ ಪೊಕಳ್ ದವ್ಲತೆ ಖಾತಿರ್ ಕಸಲೆಂಚ್ ತುಮಿ ಕರಿನಾಕಾತ್; ಬಗರ್ ಖಾಲ್ತ್ಯಾ ಮನಾಚೆ ಜಾವ್ನ್, ಹೆರಾಂ ತುಮ್ಚೆ ಪ್ರಾಸ್ ಚಡ್ ಬರಿಂ ಮ್ಹಣ್ ತುಮಿ ಲೆಖಾ. ತುಮ್ಚೊಚ್ ಸ್ವಂತ್ ಆದಾಯ್ ಪಳೆನಾಕಾತ್; ಬಗರ್ ಹೆರಾಂಚೆಂಯೊ ಬರೆಪಣ್ ತುಮಿ ಸೊಧಾ. ತುಮ್ಚೆಂ ಮನ್ ಕ್ರಿಸ್ತಾ ಜೆಜುಚೆಂ ಮನ್ ಜಾಂವ್.

— ದೆವಾಚೆಂ ಉತರ್ ಹೆಂ.

ಉದ್ಧಾರ್

ಜು. 10:27

ಸರ್ವೆಸ್ಪರಾಕ್ ಜೈ, ಜೈ!

ಮ್ಹಜೆ ಬಕ್ರೆ ಮ್ಹಜೊ ತಾಳೊ ಆಯ್ಕತಾತ್, ಮ್ಹಣ್ತಾ ಸೊಮಿ,
ಹಾಂವ್ ತಾಂಕಾಂ ಒಳ್ಳತಾಂ, ಆನಿ ತೆ ಮ್ಹಜ್ಯಾ ಪಾಟ್ಲ್ಯಾನ್ ಯೆತಾತ್.

ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಪಯ್ಲ್ಯಾ ಪುತಾನ್ ಆಪ್ಣಾಚೆಂ ಮನ್ ಬದ್ಲಿಲೆಂ ಆನಿ ತೊ ಗೆಲೊ.
ಸುಂಕಾಗಾರ್ ಆನಿ ಕಲ್ವಾಂತಾಂ ತುಮ್ಚೆ ಪ್ರಾಸ್ ಪಯ್ಲಿಂ ಸರ್ಗಿಂಚ್ಯಾ ರಾಜ್ಯಾಂತ್ ರಿಗ್ತಾತ್

✠ ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾತೆ. 21:28-32

ಪ್ರಧಾನ್ ಯಾಜಕಾಂಕ್ ಆನಿ ಜುದೆವಾಂಚ್ಯಾ ಮಾಲ್ಹಡ್ಯಾಂಕ್ ಜೆಜುನ್ ಮ್ಹಳೆಂ: “ಆತಾಂ ತುಮ್ಕಾಂ ಹೆಂ ಕಶೆಂ ದಿಸ್ತಾ ಸಾಂಗಾ: ಎಕ್ಲ್ಯಾ ಮನ್ಯಾಕ್ ದೋಗ್ ಪೂತ್ ಆಸ್ಲೆ. ತೊ ಆಪ್ಲ್ಯಾ ಪಯ್ಲ್ಯಾ ಪುತಾ ಸರ್ಶಿಂ ಯೇವ್ನ್ ಮ್ಹಣಾಲೊ: ‘ಪುತಾ, ತುಂ ಆಚ್ ವಚುನ್ ದಾಕಾಂಮಳ್ಕಾಂತ್ ಕಾಮ್ ಕರ್.’ ‘ನಾ, ಹಾಂವ್ ವಚನಾಂ’ ತಾಣೆಂ ಜಾಪ್ ದಿಲಿ, ಉಪ್ರಾಂತ್ ತಾಣೆಂ ಆಪ್ಲೆಂ ಮನ್ ಬದ್ಲಿಲೆಂ ಆನಿ ತೊ ಗೆಲೊ. ಮಾಗಿರ್ ಬಾಪುಯ್ ಧಾಕ್ಟ್ಯಾ ಪುತಾ ಸರ್ಶಿಂ ಯೇವ್ನ್ ತಶೆಂಚ್ ಮ್ಹಣಾಲಾಗ್ಲೊ. ‘ಜಾಯ್ತ್ ಬಾಬಾ, ವೆತಾಂ’ ಮ್ಹಣುನ್ ತಾಣೆಂ ಜಾಪ್ ದಿಲಿ; ಪುಣ್ ತೊ ಗೆಲೊನಾ. ಹ್ಯಾ ದೋಗಾಂ ಪುತಾಂ ಪಯ್ಲಿ ಕೊಣೆಂ ತರ್ ಬಾಪಾಯ್ಚಿ ಖುಶಿ ಕೆಲಿ?” ತಾಂಣೆಂ ಜಾಪ್ ದಿಲಿ: “ಪಯ್ಲ್ಯಾನ್.” ಜೆಜು ತಾಂಚೆ ಲಾಗಿಂ ಮ್ಹಣಾಲೊ: “ಸತ್‌ಚ್ ಹಾಂವ್ ತುಮ್ಕಾಂ

ಸಾಂಗ್ತಾಂ, ಸುಂಕಾಗಾರ್ ಆನಿ ಕಲ್ಪಾಂತಾಂ ತುಮ್ಮೆ ಪ್ರಾಸ್ ಪಯ್ಲಿಂ ಸರ್ಗಿಂಚ್ಯಾ ರಾಜ್ಯಾಂತ್
 ರಿಗ್ತಾತ್. ಕಿತ್ಯಾಕ್ ತುಮ್ಮಾಂ ಜಿವಿತಾಚಿ ಸಾರ್ಕಿ ವಾಟ್ ದಾಖೊವ್ನ್ ದಿಂವ್ಕ್ ಮ್ಹಣ್ ಜುವಾಂವ್
 ಆಯ್ಲೊ, ಪುಣ್ ತುಮಿ ತಾಕಾ ಸತ್ಮಾನ್ಲೊನಾ. ಸುಂಕಾಗಾರಾಂನಿ ಆನಿ ಕಲ್ಪಾಂತಾಂನಿ ತಾಕಾ
 ಸತ್ಮಾನ್ಲೊ. ಹೆಂ ತುಮಿ ಪಳೆಲೆಂ ಜಾಲ್ಯಾರ್ಯೊ, ಮನ್ ಬದ್ಲುನ್ ತುಮಿ ತಾಕಾ ಸತ್ಮಾನ್ಲೊನಾ.”

— ದೆವಾಚೆಂ ಉತರ್ ಹೆಂ.